

श्रीश्यामनामसङ्कीर्तनम्

प्रणामः

वन्दे वंशीधरं कृष्णं स्मयमानमुखाम्बुजम् ।

पीताम्बरधरं नीलं माल्यचन्दनभूषितम् ॥

राधाचित्तचकोरेन्दुं सौन्दर्यसुमहोदधिम् ।

परात्परतरं देवं ब्रह्मानन्दकृपानिधिम् ॥

स्तवः

चन्दन-चर्चित-नील-कलेवर-पीतवसन-वनमालिन् ।

केलि-चलन्मणि-कुण्डल-मण्डित-गण्डयुग-स्मितशालीन् ॥ १ ॥

चन्द्रक-चारु-मयूर-शिवण्डक-मण्डल-वलयित-केशम् ।

प्रचुर-पुरन्दर-धनुरनुरञ्जित-मेदुर-मुदिर-सर्वेषम् ॥ २ ॥

सञ्चरदधर-सुधा-मधुर-ध्वनि-मुखरित-मोहन-वंशम् ।

वलित-द्रगञ्चल-चञ्चल-मौली-कपोल-विलोलवतंसम् ॥ ३ ॥

हारममलतर-तारमुरसि-दधतं परिरभ्य विदूरम् ।

स्फुटतर-फेन-कदम्ब-करम्बितमिव यमुना जल पूरम् ॥ ४ ॥

श्यामल-मृदुल-कलेवर-मण्डलमधिगत-गौर-दुकूलम् ।

नील-नलिनमिव-पीत-पराग-पटल-भर-वलयित-मूलम् ॥ ५ ॥

वदनकमल-परिशीलन-मिलित-मिहिर-सम-कुण्डल-शोभम् ।

बन्धुजीव-मधुराधर-पल्लवमुल्लसित-स्मित-शोभम् ॥ ६ ॥

विशद-कदम्ब-तले मिलितं कलि-कलुष-भय शमयन्तम् ।

कर-चरणोरसी मणिगण-भूषण-किरण-विभिन्न-तमिस्रम् ॥ ७ ॥

शशि-किरणोच्छुरितोधर-जलधर-सुन्दर-सुकुसुम-केशम् ।

तिमिरोदित-विधु-मण्डल-निर्मल-मलयज-तिलक-निवेशम् ॥

श्रीजयदेव-भणित-विभव-द्विगुणीकृत-भूषण-भारम् ।

प्रणमत हृदि विनिधाय हरि सुचिरं सकृतोदय-सारम् ॥ ९ ॥

ॐ श्रीनारदोद्धवादि-पार्षदगोपगोपीगण-श्रीराधासमेत

श्रीकृष्णपरमात्मने नमः ।

Turn to "Sankirtanam" on other side of page

भजनम्

त्रिगुणातीत गुणेश्वर श्याम ।

राधा माधव राधा श्याम ॥

सृष्टिस्थितिलय कारण श्याम ।

राधा माधव राधा श्याम ॥

गोविन्दाच्युत यादव श्याम ।

राधा माधव राधा श्याम ॥

नारायण हरि केशव श्याम ।

राधा माधव राधा श्याम ॥

मुकुन्द मुरहर वामन श्याम ।

राधा माधव राधा श्याम ॥

जय जय गोपीवल्लभ श्याम ।

राधा माधव राधा श्याम ॥

अनुपम सुन्दर मोहन श्याम ।

राधा माधव राधा श्याम ॥

अखिल रसामृत सागर श्याम ।

राधा माधव राधा श्याम ॥

श्रीदशावतारस्तोत्रम्

प्रलयपयोधिजले धृतवानसि वेदं,

विहितवहित्रचरित्रमखेदम् ।

केशव धृतमीनशरीर, जय जगदीश हरे ॥ १ ॥

क्षितिरतिविपुलतरे तव तिष्ठति पृष्ठे,

धरणिधरणकिणचक्रगरिष्ठे ।

केशव धृतकच्छपरूप जय जगदीश हरे ॥ २ ॥

वसति दशनशिवरे धरणी तव लग्ना,

शशिनि कलङ्ककलेव निमग्ना ।

केशव धृतसूकररूप, जय जगदीश हरे ॥ ३ ॥

तव करकमलवरे नखमद्भुतशृङ्गं,

दलित हिरण्यकशिपुतनुभृङ्गम् ।

केशव धृतनरहरिरूप, जय जगदीश हरे ॥ ४ ॥

छलयसि विक्रमणे बलिमद्भुतवामन,

पदनखनीरजनितजनपावन ।

केशव धृतवामनरूप, जय जगदीश हरे ॥ ५ ॥

क्षत्रियरुधिरमये जगदपगतपापं,

स्नपयसि पयसि शमितभवतापम् ।

केशव धृतभृगुपतिरूप, जय जगदीश हरे ॥ ६ ॥

वितरसि दिक्षु रणे दिक्पतिकमनीयं,

दशमुखमौलिबलिं रमणीयम् ।

केशव धृतरामशरीर, जय जगदीश हरे ॥ ७ ॥

वहसि विपुषि विशदे वसनं जलदाभं,

हलहतिभीतिमिलितयमुनाभम् ।

केशव धृतहलधररूप, जय जगदीश हरे ॥ ८ ॥

निन्दसि यज्ञविधेरहह श्रुतिजातं, सद्यहृदयदर्शितपशुघातम् ।

केशव धृतबुद्धशरीर, जय जगदीश हरे ॥ ९ ॥

म्लेच्छनिवहनिधने कलयसि करवालं,

धूमकेतुमिव कमपि करालम् ।

केशव धृतकल्किशरीर, जय जगदीश हरे ॥ १० ॥

श्रीजयदेवकवेरिदमुदितमुदारं, शृणु सुखदं शुभदं भवसारम् ।

केशव धृतदशविधरूप, जय जगदीश हरे ॥ ११ ॥

प्रणामः

नमो ब्रह्मण्यदेवाय गोब्राह्मणहिताय च ।

जगद्धिताय कृष्णाय गोविन्दाय नमो नमः ॥ १ ॥

अच्युतं केशवं विष्णुं हरि सत्यं जनार्दनम् ।

हंसं नारायणं वन्दे श्रीधरं भक्तवत्सलम् ॥ २ ॥

नवीननीरदश्यामं नीलेन्दीवरलोचनम् ।

बल्लवीनन्दनं वन्दे कृष्णं गोपालरूपिणम् ॥ ३ ॥

योगीश्वरं यज्ञपतिं यशोदानन्ददायकम् ।

यमुनाजलकल्लोलं तं वन्दे यदुनायकम् ॥ ४ ॥

(इति श्रीश्यामनामसङ्कीर्तनं समाप्तम्)

संकीर्तनम् (लीलाप्रस्तावः)	२७. सर्वात्मक सर्वेश्वर श्याम।	(मथुरालीला)	८१. चक्रप्रताप-सुदर्शक श्याम।
१. सत्यसनातन सुन्दर श्याम।	२८. धेनुक-खर-वधकारक श्याम ॥	५७. मथुरापुरजन-मोहक श्याम।	८२. पौण्ड्रकदर्प-विमर्दक श्याम ॥
२. नित्यानन्द-घनेश्वर श्याम ॥	२९. सुरेन्द्रपूजन-वारक श्याम।	५८. सनकादिकमुनि-चिन्तित श्याम ॥	८३. दग्धकाम-जनिदायक श्याम।
३. लक्ष्मीसेवितपदयुग श्याम।	३०. पर्वतपूजन-कारक श्याम ॥	५९. मत्तरजकगल-घातक श्याम।	८४. इन्द्रविधीश-सुसेवित श्याम ॥
४. सुरमुनिवरगण-याचित श्याम ॥	३१. सुरगणप्रार्थित-सङ्गद श्याम।	६०. शुभपीताम्बर-धारक श्याम ॥	८५. सखिभक्तार्जुन-सारथि श्याम।
५. भूभारोद्धरणार्थित श्याम।	३२. निरुपमक्रीडन-तोषण श्याम ॥ ०सत्य०	६१. मालाकार-सुपूजित श्याम।	८६. पाण्डवकुल-सम्मानित श्याम ॥ ०सत्य०
६. लोकबन्धु-गुरु-वाचक श्याम ॥	३३. पादाराधक-विधि-हर श्याम।	६२. ब्रह्मसुपूर्ण परात्पर श्याम ॥ ०सत्य०	८७. गीतामृत-सन्दोहक श्याम।
७. धर्मस्थापन-शीलन श्याम।	३४. गोपीभावित-प्रियकर श्याम ॥	६३. कुञ्जालेपन-नन्दित श्याम।	८८. भीष्मप्रतिज्ञा-पालक श्याम ॥
८. स्वीकृतनरतनु-सुरवर श्याम ॥ ०सत्य०	३५. नन्दित-नन्दसुनन्दन श्याम।	६४. वक्राकृत्यजु-कारक श्याम ॥	८९. विश्वरूप-सन्दर्शक श्याम।
९. मायाधीश्वर चिन्मय श्याम।	३६. वैकुण्ठेश-नराकृति श्याम ॥	६५. घातित-गजमद-लेपन श्याम।	९०. आत्यन्तिकसुख-साधक श्याम ॥
१०. यादवकुल-सम्भूषण श्याम ॥	३७. कालिन्दीतट-चारण श्याम।	६६. केशिक-कंस-निषूदन श्याम ॥	९१. भक्तकृपार्णव-भर्गद श्याम।
(गोकुललीला)	३८. मोहनमुरली-वादन श्याम ॥ ०सत्य०	६७. पद्मगदाधर-कीर्तित श्याम।	९२. शरणागतजन-तारक श्याम ॥ ०सत्य०
११. नन्दयशोदा-पालित श्याम।	३९. रासमहोत्सव-खेलन श्याम।	६८. उग्रसेन-वरराज्यद श्याम ॥ ०सत्य०	९३. भक्तकाम-सम्पूरक श्याम।
१२. श्रीवत्साङ्कित-बालक श्याम ॥	४०. आनन्दामृत-वर्षण श्याम ॥	६९. रामकृष्ण हरि-गिरिधर श्याम।	९४. मङ्गलकरगति-दायक श्याम ॥
१३. मारित-मायापूतन श्याम।	४१. बहुविधशरीर-धारण श्याम ॥	७०. माधव केशव नरहरि श्याम ॥	९५. ऐश्वर्यादिक-षड्गुण श्याम।
१४. शकटासुरखल-भञ्जन श्याम ॥ ०सत्य०	४२. नानालीला-कौतुक श्याम ॥	(द्वारकालीला)	९६. विश्वाश्रय जनपालक श्याम ॥
१५. दामोदर गुणमन्दिर श्याम।	४३. ध्वजवज्राङ्कित-मृदुपद श्याम।	७१. मृतगुरुसूनु-सुजीवक श्याम।	९७. सर्वचराचर-धारण श्याम।
१६. यमलार्जुनतरु-भञ्जन श्याम ॥	४४. समस्तलोकाह्लादक श्याम ॥ ०सत्य०	७२. भीष्मकबाला-कामित श्याम ॥	९८. पूर्णचराचर-खेलन श्याम ॥ ०सत्य०
१७. गोपीजनगणमोहन श्याम।	४५. वृषभारिष्ट-निपीडक श्याम।	७३. द्वारवती-संस्थापक श्याम।	९९. द्वारवतीपुर-प्लावन श्याम।
१८. अगणित-गुणगण-भूषित श्याम ॥	४६. विधिगतदर्प-विनाशक श्याम ॥	७४. रूक्मिण्यर्थ-सुहारक श्याम ॥ ०सत्य०	१००. कुरु-यदु-कुल-संहारक श्याम ॥
१९. अघ-बक-राक्षस-घातक श्याम।	४७. रुचिरस्वरूप जनार्दन श्याम ॥	७५. नरकासुरवध-कारक श्याम।	१०१. बदरी-सम्प्रहितोद्धव श्याम।
२०. कालियसर्प-विमर्दन श्याम ॥ ०सत्य०	४८. नीलकलेवर चिद्-घन श्याम ॥	७६. अदितिसमर्पित-कुण्डल श्याम ॥	१०२. प्रभास-गमनामोदित श्याम ॥
(वृन्दावनलीला)	४९. साधकमति-संशोधन श्याम।	७७. स्वधर्मतत्पर-मोक्षद श्याम।	१०३. योगस्थित यदुनन्दन श्याम।
२१. जय वृन्दावन-चरवर श्याम।	५०. लीलानटन-मनोहर श्याम ॥ ०सत्य०	७८. शिशुपालासु-विघातक श्याम ॥	१०४. सरगणवन्दित-मोदन श्याम ॥ ०सत्य०
२२. गोचारणरत गोधर श्याम ॥	५१. गोपीजनगण-पूजित श्याम।	७९. बाणासुरभुज-भेदन श्याम।	१०५. देवक्यात्मज दैवत श्याम।
२३. बर्हसुशोभित-चूडक श्याम।	५२. राधावेणी-शोभक श्याम ॥	८०. दानववरमधु-सूदन श्याम ॥ ०सत्य०	१०६. मोहन नटनानन्दन श्याम ॥
२४. गललम्बित-वनमालक श्याम ॥	५३. अक्रूरार्थित-श्लेषद श्याम।		१०७. सूचित-नरतनु-त्याग श्याम।
२५. अग्रज-बलभद्रान्वित श्याम।	५४. कृत-रथयानारोहण श्याम ॥		१०८. जरलुब्धकशर-वेधित श्याम ॥ ०सत्य०
२६. गोपवधूहृदय-स्थित श्याम ॥ ०सत्य०	५५. व्रजनारीकुल-वारित श्याम।		
	५६. सखिगण-दाहक-विरहक श्याम ॥ ०सत्य०		